




7 کاغذ (Paper Crafts)

ہندوستان میں کاغذ کی آمد گیارہویں صدی عیسوی میں مسلمان تاجروں کی آمد کے ساتھ ہوئی۔ اس نے رفتہ رفتہ اور بتدریج کوریفا تاڑ کے پتوں کی جگہ لی جس کے استعمال پر روایت پسند ہندوستانی عالموں کی جانب سے عہد او رمذہب کی پابندی عائد رہی کیوں کہ وہ اس نئی شے کو بے اعتمادی سے دیکھتے تھے.....

سنسکرت میں کاغذ کے لیے کوئی لفظ نہیں ہے۔ چینی زبان کا لفظ 'کوگ ڈز' ہے، وہ کاغذ جو کاغذی توت کے درخت کی چھال سے بنایا جاتا تھا۔ آٹھویں صدی میں جب عربوں نے چینوں سے کاغذ سازی کا طریقہ سیکھا تو انہوں نے کورے لٹھے کی کترنوں سے بنائے اپنے کاغذ کے لیے یہی چینی نام اپنایا۔ کاغذ کے لیے فارسی نام کاغذ ہندوستانی میں بھی کاغذ کہلایا۔

چودھویں صدی تک کاغذ ہندوستان میں خاصا مقبول ہو گیا۔ سترہویں صدی کے آغاز تک کاغذ نے پورے شمالی ہند میں کوریفا پتوں کی جگہ لے لی۔

— اے۔ ایف۔ آر۔ ہورینلے، 'پام لیف، پیپر اینڈ برج بارک،

جزل آف ایشیا ٹک سوسائٹی، جلد LXIX, 1901



فیکٹری میں بنا کاغذ

کاغذ کس طرح بنایا گیا؟

کیا آپ اپنی زندگی کا ایک دن بھی بغیر کاغذ کے تصور کر سکتے ہیں؟ وہ وقت جب کاغذ یا کتابیں نہیں تھیں یا جب لوگ اسے حقارت کی نظر سے دیکھتے تھے؟ پہلے پہل چکنی مٹی، پتھر، برج کی چھال، کپڑا، ایلوا کی چھال اور تاڑ کے پتے جیسی چند چیزیں تھیں جن پر لکھائی کی جاتی تھی۔

کاغذ، دستکاری کی کئی اشیاء جیسے لوک پیٹنگ، وضاحتی مخطوطات، چراغوں کی چمنیاں (lamp-shades)، فوٹو فریم اور آرائشی صنایع کے متعدد نمونے بنانے کے لیے خام مال میں سے ایک ہے۔



ہاتھ سے بنا کاغذ

فیٹریوں میں تیار شدہ کاغذ عام طور پر بوسیدہ کپڑوں، تھلوں، لکڑی، بانس کے ریشوں کی بھرائی اور دبا کر بنایا جاتا ہے۔

ہاتھ سے بنایا گیا کاغذ گودے (pulp) (بعض درختوں کی چھال سے حاصل کیا گیا) میں سریش ملا کر اور ملبوسات بنانے والی

فیٹریوں کی کترنوں سے تیار کیا جاتا ہے۔

کاغذ کے کھلونے

کھلونے بنانے والے خصوصاً وہ جو شہروں اور صنعتی علاقوں میں رہتے ہیں، بچوں کے لیے کھلونے بنانے کی غرض سے کاغذ، گتا، تاڑ کے پتے، چکنی مٹی، بانس کی پٹیاں، نارنگی کا گودا اور پیپر ماسی کے ساتھ استعمال شدہ مواد کو دوبارہ کارآمد بنانے والے سامان کا استعمال کرتے ہیں۔ کھلونے بنانے والے کھیلنے کی کئی چیزیں جیسے پتنگیں، کٹھ پتلیاں، رسیوں سے کھینچنے والے کھلونے، جھن جھن، ڈھول، ڈمرو اور سیٹیاں، گھومنے والے کھلونے جیسے پیپے، جانوروں کی شکل کے کھلونے جیسے اچھلتا سانپ، معمول کے ڈبے اور ڈھکنا اٹھاتے ہی سر باہر نکالنے والے کھلونے بناتے ہیں۔ کھلونے بنانے کے علاوہ ہندوستانی دست کار سادہ، سفید اور رنگین کاغذ کا استعمال کرتے ہوئے کئی طرح کی آرائشی اور روزمرہ استعمال کی چیزیں بناتے ہیں۔



کاغذ کے کھلونے، دہلی

تراشیدہ کاغذ: متھرا — ورنداون علاقے کے دستکار کاغذ تراش کر پیچیدہ ڈیزائن بناتے ہیں (مقامی طور پر انھیں سانجھی کہا جاتا ہے) جن سے کرشن لپلا کے بہت سے مناظر کی عکاسی کی جاتی ہے۔ تہواروں اور شادیوں کے موقع پر دستکار خوب صورتی سے کاغذ کے تراشیدہ پھول اور دیگر رنگ رنگی اشیاء بناتے ہیں جو آرائش کے لیے استعمال کی جاتی ہیں۔



سانجھی، متھرا

اسٹینسل: اسٹینسل کاغذ، پلاسٹک یادداشت کا ایک ٹکڑا ہے جو ان سے کاٹے گئے ایک ڈیزائن پر مشتمل ہوتا ہے۔ جب اسٹینسل کو کسی سطح پر رکھتے ہیں اور اس کے اوپر رنگ پھیرتے ہیں تو رنگ اس کاٹے ہوئے حصے سے نیچے چلا جاتا ہے اور اسٹینسل ہٹانے کے بعد سطح پر ڈیزائن نمودار ہو جاتا ہے۔

مختلف معاشروں میں کاغذ سازی کے ہنر کا استعمال

♦ محرم کے دنوں میں حضرت امام حسین کے مزار کا ایک نمونہ جسے تعزیه کہتے ہیں رنگین کاغذوں سے کاٹے گئے پھولوں کے مختلف ڈیزائنوں سے سجایا جاتا ہے۔

♦ پولینڈ میں لوگ ”شجر حیات“ کے لیے کاغذ کے تراشے استعمال کرتے ہیں، اس کی حفاظت دو مرغوں کے خاکے کرتے ہیں۔ کہا جاتا ہے کہ کاغذ کے تراشوں کی تکنیک سے بنائے گئے پیکر گھر اور مکان کی حفاظت کے لیے ہوتے ہیں۔

♦ میکسیکو کے باشندے سیاروں، پودوں اور مثلثوں کے سلسلے وار بارڈر والے ڈیزائنوں کے ساتھ کاغذ کی تراشی ہوئی جھنڈیاں استعمال کرتے ہیں جو مردانہ و زنانہ توانائی کی علامت ہوتے ہیں۔ بوائی کرتے وقت کاشت کار کاغذ کا بنا ایک مرد کا پتلا رکھ دیتے ہیں جو مردانہ قوت تخلیق کی نمائندگی کرتی ہے جب کہ فصلوں کی کٹائی کی نمائندگی ایک عام گڑیا کے طور پر کی جاتی ہے۔

کاغذ کے کھلونے، دہلی



♦ چین میں کاشت کاروں نے کاغذ کے تراشوں کو ایک عمدہ انفرادی مقبول عام فن بنادیا ہے۔ کاغذ کے تراشے جھونپڑوں کی دیواروں یا کھڑکیوں کے شیشوں پر لگائے جاتے ہیں اور اسے جلدی جلدی بدلتے جاتے ہیں۔ سب سے مقبول موضوعات ”شجرِ حیات“ اور مرغوں اور مرغیوں وغیرہ کے ہیں جو زندگی کی علامتیں ہیں۔

پپیئر ماشی کی تاریخ

پپیئر ماشی (papier-mashe) کی تکنیک کئی قسم کی اشیاء کو مختلف شکلوں میں ڈھالنے کے لیے استعمال ہوتی ہے۔ یہ کاغذ کی لکڑی یا کاغذ کی تھوں سے بنائی گئی ہموار سطحوں کی زیبائش پر مبنی ہوتی ہے۔ کاغذ کی دستکاری کی سب سے نفیس قسم پپیئر ماشی ہی معلوم ہوتی ہے۔

کشمیر میں پپیئر ماشی کی روایت پندرہویں صدی میں شروع ہوئی۔ وسطی ایشیا کے پُر شکوہ شہر قند میں ایک نوجوان کشمیری شہزادے نے دورانِ قید کاغذ کی لکڑی کی رنگین نقش چیزیں بنانے کے فن کا مشاہدہ کیا۔ یہ شہزادہ جلد ہی شاہ زین العابدین بن گیا اور اس نے پپیئر ماشی کی اشیاء بنانے کے لیے اپنے دربار میں وسطی ایشیا کے ماہر فنکاروں اور دستکاروں کو مدعو کیا۔

کشمیر میں اس دستکاری کو ابتدا میں کا قلمدان کہا جاتا تھا چوں کہ یہ ان قلم دانوں کی سجاوٹ تک محدود تھا جو قلم اور بعض دوسری چھوٹی چھوٹی اشیاء کو رکھنے کے لیے استعمال ہوتا تھا۔ اس دستکاری کو تب سے کارِ نقش بھی کہا جانے لگا۔ جب اس دستکاری کو کاغذ کی لکڑی یا چکنے کاغذ کی تھوں سے بنی ہموار سطحوں کی سجاوٹ کے لیے استعمال کیا جانے لگا۔

مغل عہد میں یہ فن پالیکوں، چھتوں، مسہریوں، دروازوں اور کھڑکیوں کی آرائش تک میں جانے لگا۔ گزرے وقت میں پپیئر ماشی کی تکنیک لکڑی کے کام پر فنکارانہ انداز سے استعمال کی جاتی تھی، استعمال کی جاتی تھی، خصوصاً کھڑکیوں، دیوار گیر تختوں، چھتوں اور فرنیچر پر فنکارانہ انداز سے استعمال کی جاتی تھی جیسے کہ مدین صاحب کی مسجد (1444) کی چھت، فتح کدل کی شاہ ہمدان مسجد کی چھت اور سری نگر میں شالیمار کے مغل باغات گواہ ہیں۔


سترہویں صدی کے دوران ابتدائی یورپی سیاحوں نے اس انتہائی آرائشی اور قابلِ فروخت دستکاری کی دریافت کی۔ کشمیر کے پپیئر ماشی کے ماہر فنکاروں نے مغربی منڈی کی مانگ اور ذوق کے مطابق اپنی بنائی گئی اشیاء میں کتر بیونت کی، یہ مانگ ڈبوں (ایسے ڈبوں کا سیٹ جنہیں ایک دوسری کے اندر رکھا جاسکتا ہے)، گلدان اور ان چھوٹے چھوٹے زیورات کی ہے جو غیر ممالک میں پسند کیے جاتے ہیں۔ جس طرح کشمیری شالوں کی برآمد کو زبردست فروغ حاصل ہوا اسی طرح پپیئر ماشی کا کاروبار بھی خوب پھلا پھولا۔



پپیئر ماشی کے بنے کوستر اور ڈبے

پپیئر ماشی: ایک فرانسیسی اصطلاح جس کے
معنی ہیں ’کوٹا ہوا کاغذ‘

پپیئر ماشی کا ڈبہ




کشمیر کی پیپٹر ماشی

پیپٹر ماشی کی اشیا بنانے کے لیے استعمال ہونے والے خام مال میں عام طور پر پرانے اخبار، میتھی کا سفوف، ملتان مٹی یا چکنی مٹی شامل ہوتی ہے۔

جنوبی ہندوستان میں پرانے کاغذ کی گدڑی کو ہاتھ سے پیٹ پیٹ کر ایک نرم مادہ بنا دیتے ہیں اور اس میں مقامی چکنی مٹی ملا تے ہیں۔ اس سے پتلے پتلے ورق بنا لیتے ہیں اور انھیں کسی پیچیدہ سانچے کے منہ پر رکھ دیتے ہیں۔ آخر میں اشیا کو ہموار اور یکساں سطح دینے کے لیے کاغذ کی گدڑی اور ملتان مٹی کے رقیق محلول میں ڈبوایا جاتا ہے۔ پھر اشیا کو روغنی یا پانی کے رنگوں سے رنگا جاتا ہے۔

کشمیر میں پیپٹر ماشی کی اشیا بنانے کا عمل جسے نیچے بیان کیا گیا ہے، زیادہ واضح اور دلچسپ ہے اور اسے لوگوں کے ایک گروہ نے اپنا رکھا ہے جنہیں ساختہ ساز کہتے ہیں۔



1۔ رڈی کاغذ، کپڑا، چاول کا کلف اور کارپسلیٹ کو ایک ساتھ لیا جاتا ہے اور ان کا گودا بنایا جاتا ہے۔

2۔ جب گودا تیار ہو جاتا ہے، تو اسے مطلوبہ شکل دینے کے لیے چکنی مٹی، بکڑی یا کانسے کے سانچوں کا استعمال کیا جاتا ہے۔ جب گودا خشک ہو جاتا ہے تو ایک پتلی آری سے دو حصوں میں کاٹ کر اسے سانچے سے باہر نکالا جاتا ہے اور پھر دوبارہ چپکا یا جاتا ہے۔



3۔ سطح پر چسپم کی سفید تہ اور گوند لگائی جاتی ہے اور پھر اسے کسی پتھر یا پکی اینٹ جسے کرکٹ کہتے ہیں، سے رگڑ کر ہموار بنایا جاتا ہے۔





4۔ پھر اس چیز کو ٹوٹنے سے محفوظ رکھنے کے لیے باریک کاغذ کی تہیں چپکائی جاتی ہیں۔

5۔ آخر کار اس چیز کو ریگ مال سے رگڑا جاتا ہے اور چپکایا جاتا ہے، اب یہ نقاش کی رنگا رنگ فنکاری کے لیے تیار ہے نقاش اسی کے تیل اور صنوبر کی لاکھ سے بنی وارنش کو کئی مرتبہ پھیر کر اپنی مہر ثبت کرتا ہے۔

6۔ اس کی زمین رنگین یا سنہری یا قلعی کے ورق کی ہو سکتی ہے۔ خشک ہونے کے بعد اسے عقیق کے ٹکڑے سے چپکایا جاتا ہے۔



7۔ اسے قدرتی طور پر خشک ہونے دیا جاتا ہے اور اس کے بعد ہی اس پر نقش و نگار بنائے جاتے ہیں اور پانی کے رنگ کیے جاتے ہیں۔

8۔ ان دنوں ڈسٹمبر رنگوں کا استعمال کیا جا رہا ہے۔ پانی میں حل ہو جانے والے روغنوں سے بنے ان رنگوں میں تھوڑا سریش بھی ملایا جاتا ہے تاکہ یہ اس کی زمین پر جم جائیں۔



9۔ آخری وارنش ایک انتہائی خالص اور شیشے کی طرح شفاف قوپال (ایک درخت کی لاکھ) سے کی جاتی ہے جس میں تار پین ملا ہوتا ہے۔




رنگے ہوئے ڈیزائن

کشمیر کی پیپیر ماشی میں چنار، آئیرس، ایرانی گلاب، بادام، چیری، لالہ، نرگس اور سوسن سمیت بکثرت اور مختلف پھول دار نقش و نگار بنائے جاتے ہیں۔ سب سے مقبول ہزارا نامی نقوش ہیں جن میں بہت چھوٹی اشیاء میں ہر قابل ادراک پھول کے مظاہرے اور گل اندر گل یعنی پھول میں پھول ہوتے ہیں۔ رام چڑیا اور بلبل پرندوں کی عام قسمیں ہیں۔



ہندوستان میں پیپیر ماشی

اس دستکاری کا چلن کئی ریاستوں جیسے آندھرا پردیش، بہار، دہلی، جموں و کشمیر، کیرالا، مدھیہ پردیش، اڑیسہ، راجستھان، تمل ناڈو اور مغربی بنگال میں ہے۔



کشمیر میں روزمرہ استعمال اور آرائشی دونوں ہی قسم کی کئی پیپیر ماشی کی اشیا جیسے لکھنے پڑھنے کی میز پر رکھی جانے والی اشیا، سنگھار میز کا سامان، ڈبے، پیالے، چوڑیاں، شمع دان، شمع دان، گلدان، پیالیاں، صندوق، پاؤڈر کے ڈبے، ٹرے، شیلڈ، دیوار گیر تختے، چھتوں کے تختے، تصویروں کے فریم، چٹاریاں، چلمن اور نعمت خانے بنائے جاتے ہیں۔

نذیر احمد میر کی پیدائش 16 فروری 1969 کو سری نگر میں روایتی دستکاری کرنے والے ایک خاندان میں ہوئی۔

ابھی وہ اسکول ہی میں زیر تعلیم تھے کہ ان کے والد کے اچانک انتقال کی وجہ سے اہل خاندان کی کفالت کی ذمہ داری اُن پر آ پڑی۔

انھوں نے پیپیر ماشی کی دستکاری میں زبردست مہارت اور دلچسپی بہم پہنچائی جس کے سبب انھیں نئے، انوکھے اور نفیس ڈیزائن بنانے کی تحریک ملی۔ ان کے بنائے کم از کم چوبیس ڈیزائن بازار میں دستیاب ہیں۔

نذیر احمد میر کو 2000 اور 2001 میں پیپیر ماشی کی دستکاری میں عمدہ کام کے لیے قومی ایوارڈ سے نوازا گیا۔



مدھیہ پردیش میں پیپیر ماشی سے بنی انواع و اقسام کی مصنوعات جیسے انسانی خاکے، پرندے، جانور، کیرکچر، دیوی اور دیوتاؤں کے مجسمے، کھجور اور ساونجی کے نمونے دستیاب ہیں۔ اس دستکاری کے اہم مراکز گوالیار، اجین، اندورا اور ہردہ ہیں۔

اڑیسہ میں دلچسپ لوک کھلونے الگ ہو جانے والے یا چول والے حصوں کے ساتھ جیسے سر ہلاتے ہوئے شیر اور ہاتھی، مضحکہ خیز تاثرات کے ساتھ بوڑھے مرد اور عورتیں پیپیر ماشی سے بنائے جاتے ہیں۔ اساطیری کرداروں کے چہرے بھی بنائے جاتے ہیں۔ پوری، کلک اور گجھم میں اس دستکاری پر زیادہ توجہ مرکوز کی جاتی ہے۔

راجستھان میں بھی پیپیر ماشی ایک روایتی دستکاری ہے جسے بے پور کے دستکاروں کی خاص توجہ حاصل ہے۔ مصنوعات میں جانور اور پرندے بالخصوص مرغے، طوطے اور کبوتر شامل ہیں۔ پیپیر ماشی کے بنے پیالے بھی ہنستھلی میں بنائے جاتے ہیں۔



بہار میں یہ دستکاری ریاست کے کئی حصوں میں پائی جاتی ہے۔ مدھوبنی اور درجنگہ ضلعوں کی عورتیں پیپیر ماشی کے مجسمے اور مختلف قسم کے پرندے بناتی ہیں۔ گرچہ پیپیر ماشی کے ڈبے رقیق اشیا کو رکھنے کے لیے استعمال نہیں کیے جاسکتے لیکن اسے خشک اشیا رکھنے کے لیے استعمال کیا جاتا ہے۔




مغربی بنگال کے پرولیا کے دستکار اساطیری کرداروں کے انواع و اقسام کے چہرے بناتے ہیں جو اڑیسہ اور مغربی بنگال دونوں ہی جگہ کے چھاؤ رقص لوک تہواروں کے دوران استعمال کرتے ہیں۔

سبھدرا دیوی بہار کے درجنگہ ضلع میں 1936 میں پیدا ہوئیں۔ انھوں نے پندرہ برس کی عمر سے پیپیر ماشی کا کام کرنا شروع کیا۔ سب سے پہلے انھوں نے تہواروں کے لیے مورتیاں بنائیں۔ جیسے جیسے ان کی دلچسپی بڑھی انھوں نے تربیت کے لیے پٹنہ میں شلپ انوسندھان سنسٹھان جانا شروع کر دیا۔ 1980 میں سبھدرا دیوی کو ان کی عمدہ فنکاری کے لیے ریاستی ایوارڈ سے نوازا گیا۔ انھوں نے ہندوستان بھر میں اپنی دستکاری کی نمائش کی اور 1991 میں انھیں پیپیر ماشی میں عمدہ کام کرنے کے لیے قومی ایوارڈ سے نوازا گیا۔



پیپیر ماشی کیرالا میں بھی مقبول ہے۔ کوزی کوڈ میں تربیت یافتہ فنکار کاغذ کی لگدی سے کتھا کلی اور مندروں کے نمونوں پر مینی خاکے بڑی تعداد میں بناتے ہیں۔ یہ جانوروں اور پرندوں کی منہ بولتی شکلیں بناتے ہیں جن کی بہت مانگ ہے۔



مستقبل

کاغذ کی دستکاری کی بنی اشیا زیادہ تر لوگ اپنے نجی استعمال کے لیے بناتے ہیں یا پھر صارفین کی اس محدود تعداد کے لیے جن سے ان کا رابطہ ہوتا ہے۔ یہ اشیا مارکیٹنگ کے مندرجہ ذیل طریقوں کے ذریعے فروخت کی جاتی ہیں:

- ♦ گھروں پر فروخت
- ♦ مقامی یا موسمی میلے
- ♦ ہفتہ وار ہاٹ یا بازار
- ♦ پھیری والے
- ♦ مقامی دکانیں
- ♦ نمائش اور فروخت
- ♦ برآمدات



جموں کشمیر کے ماہر دستکاروں کے ذریعہ بنائی گئی پیپیر ماسھی کی اشیا کے علاوہ کاغذ کی بنی کوئی اور شے کی بیرون ملک منڈی میں کوئی مانگ نظر نہیں آتی۔ برآمد اور شہری منڈیوں کے علاوہ ایک اور بڑی منڈی ہے جو لاکھوں دیہی اور غریب شہری صارفین کی ضروریات پر مشتمل ہے۔

مذکورہ بالا کاغذ میں استعمال شدہ اشیا کو دوبارہ استعمال کر کے نئی چیزیں تیار کی جاتی ہیں اور ان میں مشکل ہی سے کسی کیمیکل یا نقصان دہ مواد کا استعمال کیا جاتا ہے۔ ایک ایسی دنیا میں جہاں اب کرہ ارض کو محفوظ رکھنے کی ضرورت کا شعور بڑھتا جا رہا ہے، کاغذ کی دستکاری اور ہمارے ہندوستانی کھلونا سازوں کے پاس دنیا کو سکھانے کے لیے بہت کچھ ہے۔

ضرورت اس بات کی ہے کہ مصنوعات کے نمونہ ساز اور ان سے متعلق ادارے اور ترقیاتی کارپوریشن اس ترقی پذیر فن کی ضرورتوں کا مطالعہ کریں اور خود پر اس کا اطلاق کریں۔ آخراں بھی یہ کھلونے ساز اور پتنگ ساز ہی تو ہیں جو ہندوستان میں ہزاروں بچوں کے چہروں پر مسکان لے آتے ہیں۔



ادارہ جاتی تعاون

ایسے ترقیاتی اقدامات کی فوری ضرورت ہے جن سے پیداوار کی صلاحیت میں اضافہ ہو اور بہتر پیداوار ہو۔ دستکاروں کو اپنی تکنیکوں کی تجدید کرنے اور انھیں بہتر بنانے کے لیے تعاون کی ضرورت ہے تاکہ وہ اچھی کوالٹی کے خام مال تک رسائی حاصل کر سکیں اور نئے نئے ڈیزائن تیار کر سکیں۔ ان فنکاروں کے لیے خاطر خواہ اجرت اور معاشرتی و اقتصادی فائدوں کو یقینی بنا کر قرضوں کی فراہمی، براہ راست مارکیٹنگ کے طریقوں اور ان کے مفادات کے تحفظ کی ضرورت ہے۔

کاغذ کی تراش خراش : ایک مٹا ہوا فن

کاغذ کی تراش خراش یعنی دیو استھن کلا یا سانجھی کے دم توڑتے ہوئے ہندوستانی فن کے چند مکمل ترجمانوں میں سے ایک پر بل پر مانک نے ہماچل پردیش کی پہاڑیوں میں اپنے فن کا مسحور کن خزانہ صرف اپنی ذاتی محنت سے تیار کیا ہے۔

متھرا، ورنداون، بنگال اور اڑیسہ میں جہاں ویشنو فرقوں کے وہ لوگ رہتے ہیں جنہوں نے رادھا اور کرشن کی روایات کے علم کو جلا بخشی ہے وہاں اس نایاب فن نے تصویری خاکوں اور اسٹینسل کی قسموں کے ذریعہ خود کو مختلف دبستانوں کی صورت میں ظاہر کیا ہے۔ پر مانک نے غصے میں بھرے ایک بیل کو بڑی مشافی سے صورت دیتے ہوئے کہا۔ دیو استھن کلا میں تراش خراش میں حالاں کہ وقت کم لگتا ہے لیکن اس کے لیے برسوں کی محنت اور تربیت کی ضرورت ہوتی ہے تاکہ متوازن مرکبات کو بغیر خاکوں کی مدد کے کاٹنے کی مہارت حاصل کی جاسکے۔

”کاغذ کی تراش خراش کی ایک منفرد خصوصیت یہ ہے کہ جو ڈیزائن کاٹا جاتا ہے اس کا خاکہ کبھی نہیں بنایا جاتا۔ ذہن اور ہاتھوں کا زبردست تال میل، توازن اور جامعیت کا ایک احساس، اعضا کی معلومات اور تناسب ہی استاد کو اتنا با صلاحیت بنا دیتے ہیں کہ وہ اپنے کام کو عمدگی کی ایک اعلیٰ سطح تک پہنچا دیتا ہے۔“ وہ مزید بتاتے ہیں کہ ”ایک وسیلے کے طور پر کاغذ کو اس طرح کاٹا اور موڑا جاتا ہے کہ جانور سے لے کر فزاقوں تک ہر چیز بنائی جاسکے۔“

”وقت خاموشی سے گزرتا گیا اور دن بدن کاغذ کی یہ دنیا اپنی نوعیت اور تصور کے اعتبار سے نئے نئے تجربات اور مشاہدوں کے ذریعے وسعت اختیار کرتی گئی۔ اس دنیا کی گہرائی اور تنوع نے کاغذ کے ٹکڑوں کو اس لائق بنا دیا کہ یہ میری زندگی کی خالی لمحوں کو بھر سکیں اور میری پیکر تراشی کو اختراعی نوعیت کا حامل بنا سکیں۔“ انہوں نے بتایا کہ صدیوں سے یہ فن ویشنوی فرقے میں پھل پھول رہا ہے۔ استاد یا ماہرین قینچی اور تیز دھار والے چاقوؤں کے ساتھ کام میں مشغول رہتے ہیں اور ویشنوی تھواروں جیسے راس، جنم اشٹمی اور جھولن کے موقعوں پر مندروں، ناٹ مندروں اور کیرتن سبھاؤں کو سجانے کے لیے حیرت انگیز فن کے نمونے بناتے رہتے ہیں۔

”میں نے بنیادی روایتی تکنیکوں کا استعمال کرتے ہوئے اپنی بنائی اشیاء پر تجربات کیے اور اپنے کام کے ذریعے ثابت کر دیا کہ یہ وسیلہ یا فن اتنا ہی لچک دار ہے جتنا کہ پانی کے رنگ، تیل یا روغنی رنگ اپنی رنگا رنگی، گہرائی اور آہنگ میں لچک دار ہے۔“

— دی ٹائمز آف انڈیا کی ایک رپورٹ سے اقتباس

1- کاغذ کی مصنوعات پر بنائے گئے زیادہ تر ڈیزائن اور نقش و نگار دستکاروں کے گرد و پیش کے ماحول کے عکاس ہوتے ہیں۔ اپنے جواب کی وضاحت کے لیے ہندوستان کے مختلف حصوں سے تین مثالیں دیجیے؟

2- کشمیر سے شروع ہونے والے پیپیر ماشی فن کو کس طرح بہار، راجستھان اور کیرالا میں اپنالیا گیا؟

3- اپنے بچپن کی طرف نظر کیجیے اور کاغذ کی بنی ایسی تین چیزوں کی تفصیل بیان کیجیے جو آپ نے خریدی ہوں یا بنائی ہوں؟

4- دستکاروں کو اپنی تکنیکوں کی تجدید کرنے اور انہیں بہتر بنانے کے لیے تعاون کی ضرورت ہے تاکہ وہ اچھی کوالٹی کے خام مال تک رسائی حاصل کر سکیں اور نئے نئے ڈیزائن تیار کر سکیں۔ ان فنکاروں کے لیے خاطر خواہ اجرت اور معاشی و اقتصادی فائدوں کو یقینی بنا کر قرضوں کی فراہمی، براہ راست مارکیٹنگ کے طریقوں اور ان کے مفادات کے تحفظ کی ضرورت ہے۔ ان تجاویز کی ترجیحی فہرست بنائیے اور پانچ برس کی مدت میں ان میں سے کچھ سے نمٹنے کے لیے حکمت عملی تیار کیجیے؟

5- کم از کم پندرہ ہندوستانی زبانوں میں کاغذ/چکنی مٹی/پتھر کے لیے لفظ تلاش کیجیے؟

6- سو سال پہلے کشمیری شالیں پیپیر ماشی کے ڈبوں میں رکھ کر برآمد کی جاتی تھیں۔ ایسی دوسری مثالیں بتائیے جس میں دو یا دو سے زیادہ دستکاری کے نمونے ایک دوسرے کے لیے معاون ہوں۔

7- کاغذ کے تراشے سے ایک ایسا سلسلہ دار اسٹینسل تیار کیجیے جس سے معاصر زندگی اور خیالات کا اظہار ہو۔